

நடுவர் நீதிமன்றம், பாப்பிரெட்டிபட்டி
முன்னிலை : திரு.ஐ.சம்பத்,B.A., MSW., LLB.,
நீதித்துறை நடுவர் பாப்பிரெட்டிபட்டி
2026 ஆம் ஆண்டு ஜூன் மாதம் 11-ம் நாள் வியாழக்கிழமை
CC.No.65/2026
C.N.R.No.TNDP130018792025

அரசு காவல் உதவி ஆய்வாளர்,
அருர் மதுவிலக்கு அமலாக்க பிரிவு,
குற்ற எண்: 460/2025

...குற்றமுறையிட்டாளர்

/எதிரி/

மாதுராஜ் த/பெ வெங்கடேசன்

...எதிரி

வழக்கு விபரம்

1.	Name of the Court	Judicial Magistrate, Pappireddipatti		
2.	Name of the Judge	Thiru.I.Sambath,B.A.,MSW,LLB.,		
3.	Date of Judgment	11.06.2026		
4.	Case Number along with CNR Number	CC.No. 65/2026 C.N.R.No.TNDP130018792025		
5.	Name of the parties of the case	Sub-Inspector of Police, Harur Cr.No. 460/2025 Madhuraj S/o Venkatesan		
6.	Date of Occurence	10.11.2025		
7.	Date of Complaint	10.11.2025		
8.	Date of arrest if any and remand	---		
9.	Period of Remand of the Accused	---		
10.	Date if release on bail	---		
11.	Date of Final Report	10.11.2025		
12.	Date of Committal of the case to court of Sessions	-Nil-		
13.	Date of Questioning of the accused U/s.4(1)(C)TNP Act	01.06.2026		
14.	Date of Examination in Chief and cross examination of the witnesses	Witnesses	Chief	Cross
		PW1	08.06.2026	08.06.2026

		PW2 PW3	08.06.2026 08.06.2026	08.06.2026 08.06.2026
15.	Date of filing of all miscellaneous petitions and their results including the results on Challenge before the Superior courts except routine petitions like petitions U/S. 355 BNSS	-Nil-		
16.	Date of Examination of the Accused U/s.351 BNSS	09.06.2026		
17.	Details of the abscondence of an accused and his appearance / production as the case may be	-Nil-		
18.	Grant of Stay by Superior Courts and the results there of	-Nil-		
19.	Date of Commencement of Trial	08.06.2026		
20.	Date of Closure of Trial	08.06.2026		
21.	Date of Sentence of Order	11.06.2026		
22.	Date of Service of Copy of Judgment to the Accused	11.06.2026		
23.	If any delay give Explanation	-Nil-		

இவ்வழக்கானது 20.02.2026-ம் தேதி அன்று கோப்பிற்கு எடுக்கப்பட்டு, இறுதி விசாரணைக்காக 11.06.2026-ம் தேதியன்று வந்தபோது குற்றமுறையிட்டாளர் தரப்பில் அரசு வழக்கறிஞர் நிலை-1 செல்வி. V.சண்முகபிரியா,பி.ஏ.,எம்.எல்., முன்னிலையிலும், எதிரி தரப்பில் வழக்கறிஞர்கள் திருவாளர்கள் C.குமார் E.விவேகானந்தன் மற்றும் V.அரவிந்த் திருஷ்ணா ஆகியோர்களின் முன்னிலையில் வழக்கு ஆவணங்கள் சாட்சியங்கள் மற்றும் சான்றாவணங்களை பரிசீலனை செய்த பின்னரும் இருதரப்பு வாதுரைகள் கேட்டறிந்த பின்னரும் இன்று இந்நீதிமன்றம் வழங்கும்.

தீர்ப்புரை

1. கடந்த 10.11.2025 ம் தேதி 16.00 மணிக்கு எதிரி மாதராஜ் என்பவர் பொம்மிடி காவல் நிலைய எல்லைக்குட்பட்ட பையர்நத்தம் கிராமத்தில் தனது வீட்டின் பின்புறம் எவ்வித அரசு அனுமதியோ, உரிமமோ பெறாமல் அரசு மதுபானமாக

180 எம்.எல் அளவுள்ள எக்ஸ்பிரஸ் பிராந்தி -26 பாட்டில்களை சில்லரையில் அதிக விலைக்கு விற்பனை செய்ய வைத்திருந்த எதிரியின் செயலானது சட்டப்பிரிவு 4(1) (C) ன் படி தண்டிக்கதக்க குற்றம் என்று அருர் காவல் உதவி ஆய்வாளர் இறுதி அறிக்கை தாக்கல் செய்துள்ளார்.

2. இந்நீதிமன்றம் வழக்கு கோப்புகளை பரிசீலனை செய்து CC.No.65/2026 என 20.02.2026 -ம் தேதி கோப்பிற்கு எடுக்கப்பட்டவுடன் எதிரி இந்நீதிமன்றத்தில் ஆஜராவதற்காக அழைப்பாணை அனுப்பப்பட்டு எதிரி இந்நீதிமன்றத்தில் அழைப்பாணையின் பேரில் ஆஜரானவுடன் அரசு தர்ப்பு ஆவணங்கள் மற்றும் நகல்கள் அனைத்தும் எதிரிக்கு இலவசமாக BNSS பிரிவு 230 ன் கீழ் வழங்கப்பட்டு குற்றச்சாட்டுகள் வனைவதற்காக வழக்கு ஒத்தி வைக்கப்பட்டது.

3.எதிரிக்கு போதிய கால அவகாசம் வழங்கப்பட்டபின் வழக்கு ஆவணங்களை கவனத்துடன் பரிசீலனை செய்தபோது எதிரி மீது குற்றச்சாட்டுகள் வனைவதற்கு போதுமான முகாந்திரம் இருந்தபடியால் எதிரி மீது தமிழ்நாடு மதுவிலக்குச் சட்டம் பிரிவு 4(1)(C) ன் கீழ் குற்றச்சாட்டுகள் வனையப்பட்டு குற்றங்களின் தன்மையை எதிரிக்கு படித்து விளக்கி கூறியபோது எதிரி குற்றச்சாட்டுகளை மறுத்து அரசு தர்ப்பு சாட்சிகளை விசாரிக்க வேண்டும் என கோரியதால் வழக்கானது அரசு தர்ப்பு சாட்சிகளை விசாரிக்க ஒத்தி வைக்கப்பட்டது.

4. அரசு தர்ப்பில் அ.சா.1 முதல் அ.சா.3 ஆகிய சாட்சிகள் விசாரிக்கப்பட்டு, அ.த.சா.ஆ.1 மற்றும் அ.த.சா.ஆ.3 சான்றாவணங்கள் குறியீடு செய்யப்பட்டன. அரசு தர்ப்பு சான்று பொருள் எதுவும் குறியீடு செய்யப்படவில்லை. எதிரி தர்ப்பில் சாட்சியங்கள், சான்றாவணங்கள் மற்றும் சான்று பொருட்கள் எதுவும் குறியீடு செய்யப்படவில்லை.

5. அரசு தர்ப்பு சாட்சிகளின் சுருக்கம்

(i) அ.சா.1 வெங்கடாசலம் (தலைமை காவலர்) தனது சாட்சியத்தில் தான் தற்போது அருர் மதுவிலக்கு அமலாக்க பிரிவில் தலைமை காவலராக பணிபுரிந்து வருகிறேன் என்றும், கடந்த 10.11.2025 ம் தேதி 16.00 மணியளவில் தான் பணியில் இருந்தபோது காவல் உதவி ஆய்வாளர் அவர்களது தலைமையில் தானும் தன்னுடன் தலைமை காவலர் சத்யா ஆகியோருடன் காவல் உதவி ஆய்வாளர் கிடைத்த தகவலின்பேரில்

மது விலக்கு குற்றம் தடுப்பு சம்பந்தமாக பொம்மிடி காவல் நிலைய எல்லைக்குட்பட்ட பையர்ந்தம் கிராமத்தின் அருகே கண்காணித்து கொண்டிருந்தபோது ஆஜர் எதிரி மாதராஜ் அவரது வீட்டின் பின்புறம் சந்தேகத்தின்பேரில் பிடித்து சோதனை செய்தபோது 180 ML அளவு கொண்ட Express Brandy 26 பாட்டில்களை வைத்திருந்தார் என்றும், எதிரி தங்களை கண்டவுடன் தப்பியோட முயன்றவரை போலிஸ் பார்டி உதவியுடன் பிடித்து விசாரித்தபோது அவர் அரசு மதுபானத்தை மொத்தமாக வாங்கி வந்து பொதுமக்களிடம் சில்லரையில் பாட்டில்களை அதிக விலைக்கு விற்பனை செய்ய வைத்திருந்ததை ஒப்புக்கொண்டார் என்றும், எதிரியை காவல் உதவி ஆய்வாளர் அந்த இடத்திலேயே கைது செய்தார் என்றும், மேலும் தனிநபர் சாட்சிகள் யாரும் இல்லாததால் தன்னுடன் வந்த தலைமை காவலர் சத்யா முன்னிலையில் எதிரியிடம் இருந்து 180 ML அளவு கொண்ட Express Brandy-26 பாட்டில்களை கைப்பற்றுதல் மகஜரில் கைப்பற்றினார் என்றும், கைப்பற்றுதல் மகஜரில் தானும் தலைமை காவலர் சத்யா அவர்களும் கையொப்பம் செய்தோம் என்றும், தன்னிடம் காட்டப்படும் கைப்பற்றுதல் மகஜரில் உள்ள முதலாவது சாட்சி கையொப்பம் தன்னுடையதுதான் என்றும், கைப்பற்றுதல் மகஜர் அ.சா.ஆ.1 ஆக குறியீடு செய்யப்பட்டுள்ளது என்றும், மேலும் கைப்பற்றப்பட்ட வழக்கு சொத்துக்களை காவல் உதவி ஆய்வாளர் கைப்பற்றி எதிரியை நிலையம் கொண்டு வந்தார் என்றும், பின்னர் எதிரி மீது வழக்கு பதிவு செய்தார் என்றும், காவல் உதவி ஆய்வாளர் தன்னை விசாரணை செய்தார் என்றும் சாட்சியம் அளித்துள்ளார்.

(ii) அ.சா.2 சத்யா (தலைமை காவலர்) தனது சாட்சியத்தில் தான் தற்போது அருர் மதுவிலக்க அமலாக்க பிரிவில் தலைமை காவலராக பணிபுரிந்து வருகிறேன் என்றும், கடந்த 10.11.2025 -ம் தேதி 16.00 மணியளவில் தான் பணியில் இருந்தபோது காவல் உதவி ஆய்வாளர் அவர்களது தலைமையில் தானும் தன்னுடன் தலைமை காவலர் அ.சா.1 வெங்கடாசலம் ஆகியோருடன் காவல் உதவி ஆய்வாளர் கிடைத்த தகவலின்பேரில் மது விலக்கு குற்றம் தடுப்பு சம்பந்தமாக பொம்மிடி காவல் நிலைய எல்லைக்குட்பட்ட பையர்ந்தம் கிராமத்தின் அருகே கண்காணித்து கொண்டிருந்தபோது ஆஜர் எதிரி மாதராஜ் அவரது வீட்டின் பின்புறம் சந்தேகத்தின்பேரில் பிடித்து சோதனை செய்தபோது 180 ML அளவு கொண்ட Express

Brandy-26 பாட்டில்களை வைத்திருந்தார் என்றும், எதிரி தங்களை கண்டவுடன் தப்பியோட முயன்றவரை போலிஸ் பார்டி உதவியுடன் பிடித்து விசாரித்தபோது அவர் அரசு மதுபானத்தை மொத்தமாக வாங்கி வந்து பொதுமக்களிடம் சில்லரையில் பாட்டில்களை அதிக விலைக்கு விற்பனை செய்ய வைத்திருந்ததை ஒப்புக்கொண்டார் என்றும், எதிரியை காவல் உதவி ஆய்வாளர் அந்த இடத்திலேயே கைது செய்தார் என்றும், மேலும் தனிநபர் சாட்சிகள் யாரும் இல்லாததால் தன்னுடன் வந்த தலைமை காவலர் அ.சா.1 வெங்கடாசலம் முன்னிலையில் எதிரியிடம் இருந்து 180 ML அளவு கொண்ட Express Brandy-26 பாட்டில்களை கைப்பற்றுதல் மகஜரில் கைப்பற்றினார் என்றும், கைப்பற்றுதல் மகஜரில் தானும் தலைமை காவலர் அ.சா.1 வெங்கடாசலம் அவர்களும் கையொப்பம் செய்தோம் என்றும், தன்னிடம் காட்டப்படும் கைப்பற்றுதல் மகஜரில் உள்ள இரண்டாவது சாட்சி கையொப்பம் தன்னுடையதுதான் என்றும், கைப்பற்றுதல் மகஜர் ஏற்கனவே அ.சா.ஆ.1 ஆக குறியீடு செய்யப்பட்டுள்ளது என்றும், மேலும் கைப்பற்றப்பட்ட வழக்கு சொத்துக்களை காவல் உதவி ஆய்வாளர் கைப்பற்றி எதிரியை நிலையம் கொண்டு வந்தார் என்றும், பின்னர் எதிரி மீது வழக்கு பதிவு செய்தார் என்றும், பின்னர் எதிரியை நிலையம் கொண்டு வந்து வழக்கு பதிவு செய்தார் என்றும், காவல் உதவி ஆய்வாளர் தன்னை விசாரணை செய்தார் என்றும் சாட்சியம் அளித்துள்ளார்,

(iii) அ.சா.3 புஷ்பகாரன் (காவல் உதவி ஆய்வாளர்) தனது சாட்சியத்தில் தான் தற்போது அரூர் மதுவிலக்கு அமலாக்க பிரிவில் காவல் உதவி ஆய்வாளராக பணிபுரிந்து வருகிறேன் என்றும், கடந்த 10.11.2025-ம் தேதி தான் பணியில் இருந்தபோது அன்றைய தினம் காலை 16.00 மணியளவில் தனது தலைமையில் தானும் தன்னுடன் அ.சா.1 மற்றும் அ.சா.2 ஆகியோருடன் தனக்கு கிடைத்த தகவலின்பேரில் மது விலக்கு குற்றம் தடுப்பு சம்பந்தமாக பொம்மிடி காவல் நிலைய எல்லைக்குட்பட்ட பையர்ந்தம் கிராமத்தில் கண்காணித்து கொண்டிருந்தபோது அதே ஊரை சேர்ந்த எதிரி மாதராஜ்/பெ.வெங்கடேசன் என்பவரது வீட்டின் பின்புறம் சந்தேகத்தின்பேரில் சோதனை செய்தபோது எதிரி 180 ML அளவு கொண்ட Express Brandy-26 பாட்டில்கள் விற்பனைக்காக வைத்திருந்தார் என்றும், தங்களை

கண்டவுடன் தப்பியோட முயன்றவரை போலிஸ் பார்டி உதவியுடன் சுற்றி வளைத்து பிடித்து விசாரித்தபோது அவர் அரசு மதுபானத்தை மொத்தமாக வாங்கி வந்து பொதுமக்களிடம் சில்லரையில் பாட்டில்களை அதிக விலைக்கு விற்பனை செய்ய வைத்திருந்ததை ஒப்புக்கொண்டார் என்றும், எதிரியை தான் அந்த இடத்திலேயே கைது செய்தேன் என்றும், மேலும் தனிநபர் சாட்சிகள் யாரும் இல்லாததால் தன்னுடன் வந்த காவலர்கள் முன்னிலையில் எதிரியிடம் இருந்து 180 ML அளவு கொண்ட Express Brandy 26 பாட்டில்களை கைப்பற்றுதல் மகஜரில் கைப்பற்றினேன் என்றும், கைப்பற்றுதல் மகஜர் ஏற்கனவே அ.சா.ஆ.1 ஆக குறியீடு செய்யப்பட்டுள்ளது என்றும், கைப்பற்றப்பட்ட மதுவுடன் கூடிய மது பாட்டில்கள் மற்றும் எதிரியுடன் நிலையம் கொண்டு வந்து அருர் மதுவிலக்கு அமலாக்க பிரிவு குற்ற எண் 460/2025 சட்டபிரிவுகள் 4(1)(C) TNP ACT படி முதல் தகவல் அறிக்கை பதிவு செய்தேன் முதல் தகவல் அறிக்கை அ.சா.ஆ.2 ஆக குறியீடு செய்யப்பட்டுள்ளது என்றும், மேலும் கைப்பற்றப்பட்ட வழக்கு சொத்துகளை தர்மபுரி மாவட்ட உதவி ஆணையர் (ஆயத்தீர்வை) அவர்களுக்கு ஒப்படைத்து கைப்பற்றப்பட வழக்கு சொத்தை அரசுடைமையாக்க வேண்டி வேண்டுகோள் கடிதம் அனுப்பினேன் என்றும், பின்னர் எதிரியை நிலைய பிணையில் விடுவித்தேன் என்றும், பின்னர் தர்மபுரி மாவட்ட உதவி ஆணையர் (ஆயத்தீர்வை) அவர்கள் தங்களது வேண்டுகோளின் படி 460/2025 குற்ற எண்ணில் கைப்பற்றப்பட்ட மது மற்றும் 26 மது பாட்டில்களை கொட்டி அழித்து அழித்தற்கான அறிக்கையை தங்களுக்கு வழங்கினார் என்றும், மேற்படி அறிக்கையை தான் கனம் நீதிமன்றத்திற்கு அனுப்பினேன் என்றும், தர்மபுரி மாவட்ட உதவி ஆணையர் (ஆயத்தீர்வை) அவர்களின் அறிக்கை அ.சா.ஆ.3 ஆக குறியீடு செய்யப்பட்டுள்ளது என்றும், சாட்சிகள் 1 மற்றும் 2 ஐ தனிதனியாக விசாரணை செய்து வாக்குமூலம் பதிவு செய்தேன் என்றும், அத்துடன் தனது புலன் விசாரணையை முடித்து 10.11.2025 ம் தேதி எதிரி மாதூராஜ் என்பவருக்கு எதிராக 4(1)(C) TNP ACT படி இறுதி அறிக்கை தாக்கல் செய்தேன் என்றும் சாட்சியம் அளித்துள்ளார்.

6. இவ்வழக்கில் அரசு தரப்பில் விசாரிக்கப்பட்ட சாட்சிகளின் சாட்சியங்களில் எதிரிக்கு பாதகமான சாட்சிய விவரங்கள் குறித்து BNSS பிரிவு 351 (1)(b) -ன் படி

வினவியபோது எதிரி பொய்சாட்சி என்றும், இந்த வழக்கு பற்றி ஏதாவது சொல்லவேண்டுமா என்று வினவியபோது பொய் வழக்கு என்றும், அவர்கள் தரப்பில் விசாரிக்க சாட்சிகள் இல்லையென்றும் கூறினார்கள்.

7. எதிரி தரப்பு கற்றறிந்த வழக்கறிஞர்கள் தங்களுடைய வாதத்தில் எதிரிக்கும் இந்த வழக்கிற்கும் எந்த சம்பந்தமும் இல்லையென்றும், எதிரி மீது பொய்யாக இந்த வழக்கு போடப்பட்டுள்ளது என்றும், அரசுத்தரப்பில் இந்த வழக்கு சந்தேகத்திற்கு அப்பாற்பட்டு நிரூபிக்கப்படவில்லையென்றும், சந்தேகத்தின் பலனை எதிரிக்கு அளித்து விடுதலை செய்யவேண்டும் என்றும் கூறியுள்ளார்.

8. இவ்வழக்கில் தீர்மானிக்கப்பட வேண்டிய பிரச்சனை யாதெனில், எதிரிக்கு எதிராக சுமத்தப்பட்ட குற்றத்தை அரசு தரப்பில் சந்தேகத்திற்கு இடமின்றி நிரூபிக்கப்பட்டுள்ளதா என்பதேயாகும்?

9. தீர்வு

(i) இவ்வழக்கில் அரசு தரப்பு சாட்சிகளாக விசாரிக்கப்பட்டுள்ள அ.சா.1 மற்றும் அ.சா.2 ஆகியோர்கள் தங்களது சாட்சியத்தில் கடந்த 10.11.2025-ம் தேதி 16.00 மணியளவில் காவல் உதவி ஆய்வாளர் புஷ்பகாரன் அவர்களது தலைமையில் பொம்மிடி காவல் நிலைய எல்லைக்குட்பட்ட பையர்நத்தம் கிராமத்தின் அருகே மதுவிலக்கு ரோந்து பணி மேற்கொண்ட போது எதிரி மாதுராஜ் என்பவர் வீட்டின் பின்புறம் சந்தேகத்தின் பெயரில் சோதனை செய்தபோது 180 எம்.எல் அளவு கொண்ட எக்ஸ்பிரஸ் பிராந்தி - 26 பாட்டில்கள் வைத்திருந்தார் என்றும், எதிரி தங்களை கண்டவுடன் தப்பியோட முயன்றார் என்றும், எதிரியை போலிஸ் பார்டி உதவியுடன் சுற்றி வளைத்து பிடித்து விசாரித்தபோது அவர் அரசு மதுபானத்தை மொத்தமாக வாங்கி வந்து பொது மக்களிடம் சில்லரையில் அதிக விலைக்கு விற்பனை செய்ய வைத்திருந்ததை ஒப்புக்கொண்டார் என்றும், எதிரியை காவல் உதவி ஆய்வாளர் அந்தயிடத்திலேயே கைது செய்தார் என்றும், மேலும் தனிநபர் சாட்சிகள் யாரும் இல்லாததால் பாட்டில்களை தாங்கள் கைப்பற்றி கைப்பற்றுதல் மகஜரில் தாங்கள் சாட்சிகளாக கையொப்பம் செய்தோம் என்றும், மேலும் கைப்பற்றப்பட்ட வழக்கு சொத்துக்களை காவல் உதவி ஆய்வாளர் கைப்பற்றி எதிரியை நிலையம் கொண்டு வந்தார் என்றும் கூறி சாட்சியமளித்துள்ளார்கள். மேலும் தங்களது குறுக்கு விசாரணையில்

கைப்பற்றுதல் மகஜர் சம்பவயிடத்தில் வைத்து எழுதிக்கொண்டு காவல் நிலையத்தில் வைத்து தயார் செய்தோம் என்றும், கைப்பற்றப்பட்ட மதுபாட்டில்களை காவல் நிலையத்திற்கு எடுத்து வந்துவிட்டோம் என்றும், கைப்பற்றப்பட்ட பொருட்களை வழக்கு சொத்தாக சேர்க்கப்பட்டதா என்றால் அது பற்றி தங்களுக்கு தெரியாது என்றும், கைப்பற்றப்பட்ட மதுவை கொட்டி அழிக்கும்போது வீடியோ மற்றும் புகைபடம் எதுவும் எடுக்கவில்லை என்றால் சரியல்ல, எடுத்தோம் என்றும் கூறி சாட்சியமளித்துள்ளார்கள்.

(ii) இவ்வழக்கில் அ.சா.3 ஆக விசாரிக்கப்பட்டுள்ள புஷ்பாகரன் என்பவர் இவ்வழக்கின் புலன் விசாரணை அதிகாரி ஆவார். அ.சா.3 இவ்வழக்கில் தான் செய்த புலன் விசாரணையை அனுசரித்து சாட்சியம் அளித்துள்ளார். மேலும் தனது குறுக்கு விசாரணையில் எதிரி மதுபாட்டில்களை முள்புதரில் மறைத்து வைத்திருந்தார் என்றும், மதுபாட்டில்கள் மூடி திறந்த நிலையில் இருந்தது என்றும், கைப்பற்றுதல் மகஜர் சம்பவயிடத்தில் வைத்து தயார் செய்யப்பட்டது என்றும் கூறி சாட்சியமளித்துள்ளார்.

(iii) மேற்கண்ட அ.சா.1, அ.சா.2 மற்றும் அ.சா.3 ஆகியோர்களின் சாட்சியங்களை கூர்ந்து கவனிக்கும் போது கைப்பற்றப்பட்ட மதுபாட்டில்களை பரிசோதனைக்காக அனுப்பி அதற்கான ஆய்வறிக்கை எதுவும் பெறவில்லை என்பதும், கைப்பற்றுதல் மகஜர் காவல் நிலையத்தில் வைத்து தயார் செய்யப்பட்டுள்ளது என்பதும், இவ்வழக்கில் மூன்றாம் நபர் சாட்சிகளாக அரசு தரப்பில் யாரையும் சேர்க்கவில்லை என்பதும் மேற்கண்ட அ.சா.1, அ.சா.2 மற்றும் அ.சா.3 ஆகியோர்களின் சாட்சியங்களின் மூலம் தெளிவாகிறது. மேலும் அ.சா.1 மற்றும் அ.சா.2 ஆகியோர்கள் தங்களது சாட்சியத்தில் மதுபாட்டில்களை கொட்டி அழிக்கும்போது அதை வீடியோ மற்றும் புகைபடம் எடுத்ததாக கூறி சாட்சியமளித்துள்ளார்கள். ஆனால் புலன் விசாரணை அதிகாரி தனது சாட்சியத்தில் கைப்பற்றப்பட்ட மதுபாட்டில்களை தருமபுரி மாவட்ட உதவி ஆணையர் மற்றும் ஆயத்தீர்வை அவர்களிடம் ஒப்படைத்ததாக கூறி சாட்சியமளித்துள்ளார். இவ்வாறு மேற்கண்ட அ.சா.1, அ.சா.2 மற்றும் அ.சா.3 ஆகியோர்கள் முன்பின் முரணாக மாற்றி கூறி சாட்சியமளித்துள்ளார்கள். எனவே எதிரி எவ்வித அரசு அனுமதியோ உரிமமோ

பெறாமல் மதுபாட்டில்களை கள்ளதனமாக விற்பதற்காக வைத்திருந்ததாக சொல்லப்படும் குற்றச்சாட்டை பொறுத்து அரசு தரப்பில் சந்தேகத்திற்கு இடமின்றி நிரூபிக்கப்படவில்லை என்று இந்நீதிமன்றம் தீர்மானிக்கிறது.

10.இறுதியாக, எதிரி மாதிராஜ் மீது சுமத்தப்பட்ட தமிழ்நாடு மதுவிலக்கு சட்டம் பிரிவு 4(1)(C) ன் படியான குற்றச்சாட்டுகள் அரசு தரப்பில் சந்தேகத்திற்கு இடமின்றி நிரூபிக்கப்படவில்லை என்று இந்நீதிமன்றம் தீர்மானித்து, எதிரியை தமிழ்நாடு மதுவிலக்க சட்டம் பிரிவு 4(1)(C) ன் படியான குற்றச்சாட்டுக்களிலிருந்து இந்நீதிமன்றம் BNSS பிரிவு 271 (1) ன் கீழ் விடுதலை செய்து தீர்ப்பளிக்கிறது.

11. இந்த வழக்கில் சொத்துக்கள் ஏதும் கைப்பற்றி தாக்கல் செய்யவில்லை. எனவே சொத்துக்கள் குறித்து உத்தரவு எதுவும் இல்லை.

12. எதிரி எழுதிக்கொடுத்துள்ள பிணை பத்திரத்தை மேல் முறையீட்டு காலத்திற்கு பின் ரத்து செய்ய உத்தரவிடப்படுகிறது.

இந்த தீர்ப்புரை என்னால் சுருக்கெழுத்து தட்டச்சுருக்கு சொல்லப்பட்டு, அவரால் கணினியில் தட்டச்சு செய்யப்பட்டு, என்னால் சரிபார்க்கப்பட்டு, பிழைத்திருத்தம் செய்யப்பட்டு 2026 ம் ஆண்டு ஜூன் மாதம் 11- ம் தேதி அவையறிய பகரப்பட்டது.

நீதித்துறை நடுவர்,
பாப்பிரெட்டிப்பட்டி.

அரசு தரப்பு சாட்சிகள் :

அ.சா.1 - வெங்கடாசலம் (தலைமை காவலர்)

அ.சா.2 - சத்யா (தலைமை காவலர்)

அ.சா.3 - புஷ்பாகரன் (காவல் உதவி ஆய்வாளர்)

அரசு தரப்பு சான்றாவணங்கள் :

Judicial Form. 68

Sl.No.	Description to the exhibits and its date	Date when the exhibit was filed in the case	How Marked	By whom filed	Remarks
1)	கைப்பற்றுதல் மகஜர்	08.06.2026	அ.த.சா.ஆ.1	அ.சா.1	அசல்
2)	முதல் தகவல் அறிக்கை	08.06.2026	அ.த.சா.ஆ.2	அ.சா.3	அசல்
3)	தர்மபுரி மாவட்ட உதவி ஆணையர் அவர்களின் அறிக்கை	08.06.2026	அ.த.சா.ஆ.3	அ.சா.3	அசல்

அரசு தரப்பு சான்று பொருள்:- இல்லை

எதிரி தரப்பு சாட்சிகள், சான்றாவணங்கள் மற்றும் சான்றுபொருட்கள்:- இல்லை

**நீதித்துறை நடுவர்,
பாப்பிரெட்டிப்பட்டி.**

குறிப்பு :

1. வழக்கின் முடிவு பற்றி காவல் துறையினருக்கு தெரிவிக்கப்பட்டது.
2. எந்த ஒரு சாட்சியும் மூன்று தினங்களுக்கு மேல் நிறுத்தி வைத்து விசாரிக்கப்படவில்லை.
3. வழக்கு விசாரணையின் போது எதிரி பிணையில் இருந்தார்.

